

ಕಂಪನಿ ಬಿರ್ಲಾವರದ್ದು. ಅವರು ಎಂತಹವರು ಎಂದು ತಮಗೆ ಗೊತ್ತಿರಬಹುದು, ಹಿಂದೆ ದಿವಂಗತ ಸಿದ್ದ ವಿರಪ್ಪನವರು ಇದೇ ರೀತಿ ಹೇಳಿದ್ದರು. ಆದರೆ ಅಲ್ಲಿ ಅವರು ಹೇಳಿದ ಹಾಗೆ ನಡೆಯಲಿಲ್ಲ. ಈಗಲೂ ಸಹ ತಾವು ಹೇಳುವುದು ನಡೆಯುತ್ತದೆ ಎಂದು ನನಗೆ ಭರವಸೆ ಇಲ್ಲ. ಅವರನ್ನು ಹೆದರಿಸತಕ್ಕ ಧೈರ್ಯ, ಶಕ್ತಿ, ಸಾಮರ್ಥ್ಯ ಮತ್ತು ತಾಕತ್ತು ಯಾರಿಗೂ ಇಲ್ಲ. ತಾವು ಯಾವ ರೀತಿಯ ಉಗ್ರ ಕ್ರಮ ಕೈಗೊಳ್ಳುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರನ್ನು ಹೆದರಿಸತಕ್ಕ ಧೈರ್ಯ, ಶಕ್ತಿ, ಮನಸ್ಸು ಸರ್ಕಾರಕ್ಕೆ ಇದೆ. ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳುತ್ತೇವೆ.

ಬಬ್ಬ ಸದಸ್ಯರು.—1967-68 ರಲ್ಲಿ ನಿಮ್ಮ ಇಲಾಖೆಯವರು ಹಾಕಿದಂತಹ ಷರತ್ತುಗಳನ್ನು ಕಾರ್ಖಾನೆಯವರು ಉಲ್ಲಂಘನೆ ಮಾಡಿದ್ದಾರೆಂದು ಕೇಳಿದ್ದೇನೆ. ನೀರನ್ನು ಸಂಸ್ಕರಣ ಮಾಡಿ ಬಿಡುವುದಕ್ಕೆ ಬದಲು ಕಲುಷಿತ ನೀರನ್ನು ಪೈಪಿನಲ್ಲಿ ಬಿಡುತ್ತಾರೆಂದು ಕೇಳಿದ್ದೇನೆ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ? ಅವರು ಬಿಡತಕ್ಕ ನೀರನ್ನು ಪರೀಕ್ಷೆಗೊಳಿಸ್ಕರ ಲ್ಯಾಬೋರೇಟರಿಗೆ ಕಳುಹಿಸುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಬಿ. ಭೈರಪ್ಪಾಜಿ.—ಹಿಂದೆ ಇದೇ ಸದನದಲ್ಲಿ ಇದರ ಬಗ್ಗೆ ಪ್ರಶ್ನೆ ಕೇಳಿದಾಗ ದಿವಂಗತ ಸಿದ್ದ ವಿರಪ್ಪನವರು ಅವರ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳಲಾಗುತ್ತದೆಂದು ಹೇಳುತ್ತಿದ್ದರು. ಅವರು ಯಾವುದೇ ರೀತಿಯ ಕ್ರಮ ತೆಗೆದುಕೊಳ್ಳುವುದಕ್ಕೆ ಆಗಿಲ್ಲ. ನಿಮಗೆ ಧೈರ್ಯವಿದ್ದರೆ ಕಾರ್ಖಾನೆಯವರ ಲೈಸೆನ್ಸ್ ಕ್ಯಾನ್ಸಲ್ ಮಾಡಿ. ಸಾವಿರಾರು ಜನರಿಗೆ, ದನಕರುಗಳಿಗೆ ತೊಂದರೆಯಾಗುತ್ತಿದೆ. ಜೊತೆಗೆ ಬೆಳೆ ಸಹ ಬೆಳೆಯುವುದಿಲ್ಲ. ಹತ್ತಾರು ಹಳ್ಳಿಗಳ ಜನರಿಗೆ ಇರತಕ್ಕ ಕಷ್ಟವನ್ನು ತಪ್ಪಿಸಬೇಕಾದರೆ, ಅವರು ಹೇಗೂ ನಿಮ್ಮ ಷರತ್ತುಗಳನ್ನು ಪಾಲಿಸುತ್ತಿಲ್ಲ ಅವರ ಲೈಸೆನ್ಸ್ ಕ್ಯಾನ್ಸಲ್ ಮಾಡಿ; ಆ ರೀತಿ ಮಾಡಲಿಕ್ಕೆ ನಿಮಗೆ ತಾಕತ್ತು ಇದೆಯೇ ಎಂದು ಕೇಳುತ್ತಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರಾದ ಭೈರಪ್ಪಾಜಿಯವರು ತಾಕತ್ತು ಇದೆಯೋ ಇಲ್ಲವೋ ಎಂದು ಕೇಳುತ್ತಿದ್ದಾರೆ. ಆ ಪ್ರಸಂಗ ಬಂದಾಗ ಗೊತ್ತಾಗುತ್ತದೆ. ಈಗಲೂ ತಾಕತ್ತು ಇದೆ.

ಶ್ರೀ ಎಂ. ವಿರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರಿಗೆ ತಾಕತ್ತು ಬೇಕಾದರೆ ನಮ್ಮ ಕಡೆಯಿಂದ ಕೊಡುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರ ತಾಕತ್ತು ತೋರಿಸುವುದು ಅವರ ಅವಧಿ ಮುಗಿದು ಹೋದ ಮೇಲೆ ಗೊತ್ತಾಗುತ್ತದೆ. ಆದರೆ ಈ ಸರ್ಕಾರ ಯಾವ ಬಿರ್ಲಾ ಕಂಪನಿಯವರು ಇರಲಿ ಅಥವಾ ಟಾಟಾ ಕಂಪನಿ ಇರಲಿ ಯಾರೇ ಇರಲಿ ಅವರ ಮೇಲೆ ನಿರ್ದಾಕ್ಷಿಣ್ಯವಾಗಿ ಕ್ರಮ ತೆಗೆದುಕೊಳ್ಳುತ್ತದೆ. ಆದರೆ ಈಗ ನಮಗೆ ಕೆಲವು ತೊಂದರೆ ಏನೆಂದರೆ ನಮಗೆ ಸರಿಯಾದಂಥ ಕ್ರಮ ತೆಗೆದುಕೊಳ್ಳುವುದಕ್ಕೆ ಕಾನೂನಿನಲ್ಲಿ ತಿದ್ದುಪಡಿ ಮಾಡಬೇಕಾಗಿದೆ. ಅದಕ್ಕಾಗಿ ರಾಜ್ಯ ಸರ್ಕಾರದಿಂದ ಕೇಂದ್ರ ಸರ್ಕಾರಕ್ಕೆ ಪತ್ರ ಬರೆದೂ ಸಹ ತಿಳಿಸಿದ್ದೇವೆ. ನಾವು ಯಾರ ಮೇಲೆ ಕ್ರಮ ತೆಗೆದುಕೊಳ್ಳಬೇಕಾದರೂ ಕೂಡ ಮೊದಲು ಕೋರ್ಟಿನಲ್ಲಿ ಅರ್ಜಿ ಹಾಕಿರಬೇಕು. ಅದಕ್ಕಿಂತ ಮೊದಲು ನಾವು ಕ್ರಮ ತೆಗೆದು ಕೊಳ್ಳುವುದಕ್ಕೆ ಬರುವುದಿಲ್ಲ. ಈ ಪರಿಣಾಮವಾಗಿ ನಮಗೆ ತೊಂದರೆಯಾಗಿದೆ.

ವಿಷಯ: ಮೈಸೂರು ಇಲೆಕ್ಟ್ರಿಕಲ್ಸ್ ಕೈಗಾರಿಕೆಯನ್ನು ಎನ್.ಜಿ.ಇ.ಎಫ್. ಅಥವಾ ಭಾರತ್ ಹೆವಿ ಇಲೆಕ್ಟ್ರಿಕಲ್ಸ್‌ನವರಿಗೆ ವಹಿಸಿಕೊಡುವುದು.

ಪ್ರ. 277 (130) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಮೈಸೂರು ಇಲೆಕ್ಟ್ರಿಕಲ್ಸ್ ಇಂಡಸ್ಟ್ರೀಸ್ ನಿಯಮಿತದ ಈಗಿನ ಸಿತಿಯು ಇನ್ನೂ ಬದಲಾವಣೆ ಆಗಬೇಕಾಗಿದೆಯೇ;

(ಆ) ಎಂ.ಇ.ಐ. ಟ್ರೇಡ್ ಯೂನಿಯನ್‌ನಿಂದ ಈ ಸಂಸ್ಥೆಯನ್ನು ಎನ್.ಜಿ.ಇ.ಎಫ್. ಮತ್ತು ಭಾರತ್ ಹೆವಿ ಇಲೆಕ್ಟ್ರಿಕಲ್ಸ್ ನಿಯಮಿತದೊಂದಿಗೆ ವಿಲೀನಗೊಳಿಸುವ ಹಾಗೆ ಬೇಡಿಕೆ ಇದೆಯೇ ?

(ಇ) ಈ ಟ್ರೇಡ್ ಯೂನಿಯನ್ ಬೇಡಿಕೆಯ ಬಗ್ಗೆ ಸರ್ಕಾರದ ತೀರ್ಮಾನವೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) ಹೌದು.

(ಆ) ಹೌದು.

(ಇ) ಈ ಬೇಡಿಕೆಯು ಸರ್ಕಾರದ ಪರಿಶೀಲನೆಯಲ್ಲಿದೆ. ಇನ್ನೂ ಯಾವ ತೀರ್ಮಾನವನ್ನೂ ಕೈಗೊಂಡಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ತಮಗೆ ಮನವಿಯನ್ನು ಸಲ್ಲಿಸಿ ಎಷ್ಟು ತಿಂಗಳು ಆಗಿದೆ ? ಆ ಮನವಿಯಲ್ಲಿ ಎನ್.ಜಿ.ಇ.ಎಫ್. ಮತ್ತು ಭಾರತ್ ಹೆವಿ ಇಲೆಕ್ಟ್ರಿಕಲ್ಸ್ ನಿಯಮಿತದೊಂದಿಗೆ ವಿಲೀನಗೊಳಿಸಲು ತಿಳಿಸಿದ್ದಾರೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಈ ಕಂಪನಿಯನ್ನು ವಹಿಸಿ ಕೊಂಡ ಮೇಲೆ ಅಂದರೆ 1981-82 ರಲ್ಲಿ ಸುಮಾರು 35 ಲಕ್ಷ ರೂಪಾಯಿಗಳು ಲಾಭವಾಗಿದೆ. ಮತ್ತು 1982-83 ನೇ ಸಾಲಿನಲ್ಲಿ ಸುಮಾರು 33.42 ಲಕ್ಷ ರೂಪಾಯಿಗಳು ಲಾಭವಾಗಿದೆ. ನಾವು ಈಗ ಲಾಭದಲ್ಲಿ ಕೆಲಸ ಮಾಡುತ್ತಿದ್ದೇವೆ. ಮತ್ತು ಅವರ ಮನವಿಯಲ್ಲಿ ಬಿ.ಹೆಚ್.ಇ.ಎಲ್.ನೋ ಸಹ ಮಾರ್ಚ್ ಮಾಡ ಬೇಕೆಂದು ಸೂಚನೆ ಬಂದಿದೆ. ಅವರ ಮನವಿಯಲ್ಲಿರುವಂತೆ ನಾವು ಮಾಡಿದರೆ ಎನ್.ಜಿ.ಇ.ಎಫ್. ಕೆಲಸ ಮಾಡುವುದಕ್ಕೆ ಆತಂಕವಾಗುತ್ತದೆ.

ವಿಷಯ : (ಹಾರಂಗಿ) ಬಲದಂಡೆ ಕಾಲುವೆಯ ಮತ್ತು ನೀರಾವರಿ ಮೊದಲ ಮತ್ತು ಎರಡನೆಯ ಹಂತಗಳು. ಪ್ರ. 279 (70) ಶ್ರೀ ಕೆ. ಎಸ್. ಕಾಳಮರಿಗೌಡ (ಪಿರಿಯಾಪಟ್ಟಣ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಬಲದಂಡೆ ಕಾಲುವೆಯ ಮೊದಲ ಹಂತದ ಮತ್ತು ನೀರಾವರಿಯ ಹಾರಂಗಿ ಯೋಜನೆಯಲ್ಲಿ ಸೇರಿರುವುದು ನಿಜವೇ;

(ಆ) ಹಾಗಿದ್ದರೆ, ಪಿರಿಯಾಪಟ್ಟಣ, ಹುಣಸೂರು, ಮತ್ತು ಕೆ.ಆರ್.ನಗರ ತಾಲ್ಲೂಕುಗಳಲ್ಲಿ ಎಷ್ಟು ಎಕರೆಗಳು ಸೇರುತ್ತವೆ;

(ಇ) ಎರಡನೆಯ ಹಂತದಲ್ಲಿ ಸೇರಿರುವ ಒಟ್ಟು ಎಕರೆಗಳೆಷ್ಟು;

(ಈ) ಯೋಜನೆಯನ್ನು ಯಾವಾಗ ಪ್ರಾರಂಭಿಸಲು ಉದ್ದೇಶಿಸಲಾಗಿದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ನಿಜ.

(ಆ) ಪಿರಿಯಾಪಟ್ಟಣ — 18,000 ಎಕರೆ.

ಹುಣಸೂರು — 12,000 ಎಕರೆ.

ಕೆ.ಆರ್. ನಗರ — ಏನೂ ಇಲ್ಲ.

(ಇ) 25,000 ಎಕರೆಗಳು.

(ಈ) ಸರ್ವೆಕಾರ್ಯಗಳು ಮುಗಿದು, ಯೋಜನೆ ನಿರ್ಧಾರಗೊಂಡನಂತರ, ಹಣಕಾಸು ಲಭ್ಯತೆಯನ್ನು ಅವಲಂಬಿಸಿ, ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹಾರಂಗಿ ಯೋಜನೆ ಮೊದಲನೆಯ ಹಂತದಲ್ಲಿ ಸೇರಿರುವುದು ನಿಜವೆಂದು ಹೇಳಿದ್ದಾರೆ. ಈ ಯೋಜನೆಯಲ್ಲಿ ಬಲದಂಡೆ ಯೋಜನೆಯ ಮೊದಲನೆಯ ಹಂತದ ಕೆಲಸವನ್ನು ಸೇರಿಸಿದ್ದೀರಾ ? ಇದಕ್ಕಾಗಿ ಸೆವೆರೇಟ್ ಬಡ್ಜೆಟ್ ಬೇಕಾಗಿರುವುದಿಲ್ಲವೇ ? ಅಥವಾ ಈಗಿರತಕ್ಕಂಥ ಬಡ್ಜೆಟ್‌ನಲ್ಲಿಯೇ ಮೊದಲ ಹಂತದ ಮತ್ತು ನೀರಾವರಿ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೀರಾ ? ಮತ್ತು ಎರಡನೆಯ ಹಂತದ ಯೋಜನೆಯನ್ನು ಕೂಡ ಈ ಯೋಜನೆಯಲ್ಲಿಯೇ ಸೇರಿಸಿದ್ದೀರಾ ? ಅದಕ್ಕೆ ಬೇರೆ ಬಡ್ಜೆಟ್ ಬೇಕಾಗಿದೆಯೇ ? ಅಥವಾ ಇದೇ ಬಡ್ಜೆಟ್‌ನಲ್ಲಿ ಅವಕಾಶ ಇದೆಯೇ ? ಮತ್ತು ಈ ಯೋಜನೆಯ ಸರ್ವೆ ಕೆಲಸ ಮುಗಿದಿದೆಯೇ ? ಸುಮಾರು 30 ಸಾವಿರ ಎಕರೆ ನೀರಾವರಿಯಾಗುವುದಕ್ಕೆ ಸುಮಾರು 18 ಕೋಟಿ ರೂಪಾಯಿಗಳು ಖರ್ಚು ಮಾಡಬೇಕೆಂದು ಅಂದಾಜು ಮಾಡಲಾಗಿದೆ. ಹುಣಸೂರು ಮತ್ತು ಪಿರಿಯಾಪಟ್ಟಣಗಳಿಗೆ ನೀರನ್ನು ಒದಗಿಸಿಕೊಡುವುದಕ್ಕೆ ತಾವು ವಿಶೇಷ ಆಸಕ್ತಿಯನ್ನು ತೆಗೆದುಕೊಂಡು ಈ ಯೋಜನೆಯಲ್ಲಿಯೇ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಕೆಳಕೆಯನ್ನು ನೋಡಿದಾಗ ಅವರಿಗೆ ನನ್ನ ಉತ್ತರದಿಂದ ನಿರಾಶೆಯುಂಟಾಗಬಹುದು. ಈ ಯೋಜನೆಯಲ್ಲಿ ಲೋ ಇರಿಗೇಷನ್ ನಲ್ಲಿ ಸುಮಾರು 30 ಸಾವಿರ ಎಕರೆ ನೀರಾವರಿಯಾಗುತ್ತದೆ. ಇದಕ್ಕೆ ನಾವು ಖರ್ಚು ಮಾಡಿರತಕ್ಕಂಥ ಹಣ ಸುಮಾರು 50 ಕೋಟಿ ರೂಪಾಯಿಗಳು. ಇದಕ್ಕೆ ಒಟ್ಟು ಅಂದಾಜು 95 ಕೋಟಿ ರೂಪಾಯಿಗಳು. ಇನ್ನೂ ಕೂಡ 45 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗಿದೆ. ಆದರೆ ನಾವು ಈಗ ಖರ್ಚು ಮಾಡಿರತಕ್ಕಂಥ ಹಣದಲ್ಲಿ ಸುಮಾರು 30 ಸಾವಿರ ಎಕರೆ ಜಮೀನಿಗೆ ನೀರು ಒದಗಿಸಿಕೊಡಲು ಆಗುತ್ತಿಲ್ಲ. ಆದ್ದರಿಂದ ಮಾನ್ಯ ಸದಸ್ಯರು ಹೇಳಿದ ಲಿಫ್ಟ್ ಇರಿಗೇಷನ್‌ನನ್ನು ಸರ್ಕಾರ ಪರಿಶೀಲನೆ ಮಾಡುತ್ತದೆ ಎಂದು ಮಾತ್ರ ಹೇಳುತ್ತೇನೆ.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ಇಂದಿನ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದ್ದರು ? ಕೋಡಿ ಕೆಲಸ ಮುಗಿದ ತಕ್ಷಣ ಲಿಫ್ಟ್ ಇರಿಗೇಷನ್ ಕೆಲಸ ತೆಗೆದುಕೊಳ್ಳುತ್ತೇವೆಂದು ಅವರು ಹೇಳಿದ್ದರು. ಆದರೆ ಅಲ್ಲಿ ಈಗ ಆ ಕೋಡಿ ಕೆಲಸ ಕೂಡ ಮುಗಿದಿದೆ. ಆದರೆ ನಾಲೆ ಕೆಲಸ ಕೈಗೊಂಡಿಲ್ಲ. ಅಲ್ಲಿ ಮತ್ತು ನೀರಾವರಿಗೆ ಬಹಳ ಮಹತ್ವ ಇದೆ. ಆದರೆ ಹಿಂದಿನ ಸರ್ಕಾರ ಕೈಗೊಂಡ ನಿರ್ಧಾರವನ್ನು ಕೈಬಿಡುತ್ತೀರಾ ?